

کوشش کریں کہ آپ اپنے دل کی بات سچے سچے لکھیں اور پڑھیں
 اور اللہ تعالیٰ آپ کو سچے سچے نصیب دے گا

کھڑے ہو کر پدیشاب نہ کرو



مفتی محمد رفیع امجدی صاحب مدظلہ العالی

مدیر ادارہ اعلیٰ اسلامیات اسلام آباد

پتوانی میٹرو، ایچ پی او منڈی بازار، 501، فون: 2446818
 0320-4333647
 0300-8271889

عظیم کاری
 پبلشرز

بِسْمِ اللّٰهِ الرَّحْمٰنِ الرَّحِیْمِ

نصیہ و نصیحتی و سلم علی رسولہ الکریم

مقدمہ

اما بعد! انسان بعض اوقات معمولی سی غلطی سے سنگین نقصان اٹھاتا ہے متنبہ کرنے پر بھی وہ اپنی غلطی کو غلط نہیں مانتا بلکہ حق کہنے والے کو نہ صرف غلط کہتا ہے بلکہ اسے کومتا ہے اور اس پر سخت ناراض ہوتا ہے۔ یہی حال گھڑے ہو کر پیشاب کرنے والے مسلمانوں کا ہے کہ وہ مسلمانی دعویٰ کے باوجود انگریز کی تقلید میں اس فعل کو تہذیب گردانتا ہے اور اس کی معمولی سی مجبوری بھی ہے کہ پینٹ اسے بیٹھنے نہیں دیتی اگر بیٹھتا ہے تو پینٹ پھٹتی ہے یا خود دکھی ہوتا ہے۔

ادھر تہذیب نو کا عشق بھی ہے حالانکہ ایک مسلمان کو زیب نہیں دیتا کہ وہ اپنے نبی پاک (ﷺ) کے حکم کے خلاف کرے جبکہ آپ (ﷺ) نے ساتھ یہ بھی فرمایا کہ کھڑے ہو کر پیشاب کرنے سے قطرات جسم پر پڑنے کے سبب قبر کے عذاب کا باعث بن سکتے ہیں۔ اسی لئے فقیر نے اس رسالہ میں وہ احادیث مبارکہ جمع کر دی ہیں جن میں کھڑے ہو کر پیشاب سے منع کیا گیا ہے اور ساتھ ہی اس حدیث شریف کے متعدد وجوہ بھی عرض کر دیئے جن میں کھڑے ہو کر پیشاب کرنے کا ذکر ہے تاکہ کھڑے ہو کر پیشاب کرنے والا کسی ٹیڈی مجتہد کے غلط اجتہاد سے غلط راہ نہ چل سکے۔

اس رسالہ کی اشاعت الحاج محمد اسلم قادری عطاری کے سپرد کر دی ہے مولیٰ عزوجل ناشرین اور فقیر کے لئے توشہ راہِ آخرت اور مبتدین کے لئے مشعلِ راہِ ہدایت نصیب فرمائے۔

(آمین) بجاہ حبیبہ سید المرسلین (ﷺ)

الفقیہ القادر، ابوالصالح محمد فیض احمد اویسی رضوی غفر لہ

بھاولپور پاکستان ۲۰ شعبان ۱۴۲۲ھ

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى والصلوة والسلام على من الصطفى

بيما محمد بن مصطفى وعلى آله واصحابه البررة

التقى والنقى -

ہمارے دور میں بعض مسلمان کھڑے ہو کر پیشاب کرنے کے عادی ہیں حالانکہ مسلمان کو زیبا نہیں وہ شریعتِ مطہرہ کے خلاف کرے یہ طریقہ نصاریٰ کا ہے۔ اس میں غیروں کے طریقے سے عمل کرنے سے:

”من تشبه بقوم فهو منهم“

(جس نے کسی قوم سے مشابہت کی وہ انہی میں سے ہے)

کی وعید لازم آتی ہے اس کے علاوہ چند اور زبردست خرابیوں کا ارتکاب ہوتا ہے امام احمد رضا محدث بریلوی قدس سرہ نے فرمایا کہ کھڑے ہو کر پیشاب کرنے میں چار خرابیاں ہیں۔

(1) بدن اور کپڑوں پر چھینٹیں پڑنا جسم و لباس بلا ضرورت شرعیہ ناپاک کرنا اور یہ حرام ہے۔ بحر الرائق میں بدائع سے ہے:

اما تبخيس الطاهر فحرام الله

یعنی پاک شے کو ناپاک کرنا حرام ہے۔ اس طرح متعدد کتب فقہ میں درج ہے۔

(فائدہ)

مسلمان کی شان یہ ہے کہ ناپاک کو پاک کر دکھلائے نہ یہ کہ پاک شے کو ناپاک کرے علاوہ ازیں اس میں حرام پر عمل کرنا لازم آتا ہے، مسلمان بھائی سوچ لے کہ حرام فعل کے ارتکاب پر کتنی سزا ہے۔

(2) ان چھینٹوں کے باعث عذابِ قبر کا استحقاق اپنے سر پر لینا۔ رسول اللہ (ﷺ) فرماتے ہیں:

تنز لھوا من البول فاعامة عذاب القبر منه۔

پیشاب ست بچو کہ اکثر عذابِ قبر اسی سے ہے۔

(رواہ الدار قطنی عن انس رضی اللہ تعالیٰ عنہ بسند صالح)

(3) رسول اللہ (ﷺ) نے دو شخصوں پر عذاب قبر ہوتے دیکھا فرمایا:

كان احدھما لا یستتر من بولہ وكان الاخر یحشی با النمیمۃ -
ان میں ایک تو اپنے پیشاب سے آڑ نہ کرتا تھا اور دوسرا چغلی خوری کرتا تھا۔

(بخاری وغیرہ)

(فائدہ)

مسلمان سوچ لے کہ ایک غلط عمل سے قبر کا عذاب ملتا ہے۔

(3) راہ گزر ہو یا جہاں لوگ موجود ہوں تو باعث بے پردگی ہوگا، بیٹھنے میں رانوں زانوؤں کی آڑ ہو جاتی ہے اور کھڑے ہونے میں بالکل بے ستری اور یہ باعث لعنتِ الہی ہے حدیث میں ہے۔

لعن اللہ الناظر والنظور البہ۔

جو دیکھے اُس پر بھی لعنت اور جو دکھائے اُس پر بھی لعنت ہے۔

(فائدہ)

مسلمان غور فرمائے کہ خدا کی لعنت و پھینکار ایک معمولی غلطی سے کیوں ہے۔

(4) یہ نصاریٰ سے تشبہ اور اُن کی سنت مذمومہ میں ان کا اتباع ہے آج کل جن کو یہاں یہ شوق جاگا ہے اُس کی یہی علت ہے اور یہ موجب عذاب و عقوبت ہے اللہ عزوجل فرماتا ہے:

لا تتبعوا اضطرابات الشیطن۔

رسول اللہ (ﷺ) فرماتے ہیں: من تشبہ بقوم فهو منهم۔

اس کی حرکت سے نہی اور اس کے بے ادبی و جفا و خلافِ سنتِ مصطفیٰ (ﷺ) ہونے میں احادیث صحیحہ معتمدہ وارد ہیں۔

اتباع رسول (ﷺ)

مسلمان کو اپنے نبی (ﷺ) کی اتباع ضروری ہے نہ کہ نصاریٰ کی۔ رسول اللہ (ﷺ) کا عمل احادیث صحیحہ سے ملاحظہ ہو۔

”من حدثكم ان النبي (صلی اللہ علیہ وسلم) کان یبول قائما فلا تصدقوا ما کان یبول الا قاعدا“

جو تم سے کہے کہ حضور اقدس اطہر (صلی اللہ علیہ وسلم) کھڑے ہو کر پیشاب فرماتے اُسے سچا نہ جانا۔ حضور (صلی اللہ علیہ وسلم) پیشاب نہ فرماتے تھے مگر بیٹھ کر۔

مام ترمذی فرماتے ہیں:

حدیث عائشة احسن ثنی فی هذا الباب واضح -

جتنی حدیثیں اس مسئلہ میں آئیں سب سے پہلے یہ حدیث بہتر صحیح تر ہے۔ یہی حدیث صحیح ابو عوانہ و مستدرک و حاکم میں ان لفظوں سے ہے۔

ما بال قائما منذ انزل علیہ القرآن ☆

جب سے حضور اقدس (صلی اللہ علیہ وسلم) پر قرآن اُترا کبھی کھڑے ہو کر پیشاب نہ فرمایا۔

(سوال)

ام المؤمنین رضی اللہ عنہا کے برعکس حضرت حدیفہ رضی اللہ عنہ کی روایت میں ہے کہ حضور (صلی اللہ علیہ وسلم) نے کھڑے ہو کر بول مبارک فرمایا۔

(جواب)

سیدہ عائشہ رضی اللہ عنہا کی روایت میں دوامی عمل کا ثبوت ہے۔ اور حضرت حدیفہ رضی اللہ عنہ کی روایت میں دوامی عمل نہیں بلکہ وہ ایک ضرورت کے پیش نظر ہے اور شرعی قواعد کی رُو سے ضرورت کا عمل ضرورت تک محدود ہوتا ہے اور قابل عمل اور سنت وہی عمل ہے جو دائمی ہو۔

(نکتہ)

ام المؤمنین رضی اللہ عنہا کی روایت میں گھر میں دائمی عمل کا ثبوت ہے اور یہ ایسا عمل ہے کہ اس میں بہت زیادہ احتیاط کی ضرورت نہیں ہوتی جتنا گھر سے باہر ضرورت ہوتی ہے۔ تو جو عمل حضور نبی پاک (صلی اللہ علیہ وسلم) گھر میں احتیاط سے کر رہے ہیں اس کی گھر سے باہر کتنی احتیاط ہوگی۔

(فافہم)

(۲) بزاز اپنی مسند میں بسند صحیح بریدہ رضی اللہ عنہ سے روایت کرتے ہیں رسول اللہ (صلی اللہ علیہ وسلم) فرماتے ہیں:

”ثلاث من الجفاء ان يبول الرجل قائما او يسبح جبسته قبل ان يفرغ من صلاته او ينفذ

في سجوده“

تین باتیں جفا و بے ادبی سے ہیں یہ کہ آدمی کھڑے ہو کر پیشاب کرے یا نماز میں اپنی پیشانی

سے (مثلاً مٹی یا پسینہ) پونچھے۔ یا سجدہ کرتے وقت (زمین پر مثلاً غبار صاف کرنے کو) پھونکے۔ تیسیر میں ہے رجالہ رجال اصح اس حدیث کے سب راوی ثقہ معتمد صحیح کے راوی ہیں، عمدة القاری میں ہے:

”رواه البزاز بسند صحيح“ اسے بزاز نے بسند صحیح روایت کیا۔

(فائدہ)

جس کام کو خود رسول اللہ (ﷺ) جفا اور بے ادبی بتا رہے ہیں پھر اس سے بڑھ کر بد قسمت کون ہے کہ

کھڑے ہو کر پیشاب کر کے ظالموں اور گستاخوں میں شامل ہو جائے کوئی مسلمان تو اس کی جرأت نہیں کر سکتا غیر مسلم کریں تو وہ پہلے بھی ظالم اور گستاخ و بے ادب ہیں۔

راوی ”قال رآني النبي (ﷺ) فانا ابول قائما فقال يا عمر لا تبول قائما فما بليت قائما بعد“

رسول (ﷺ) نے مجھے کھڑے ہو کر پیشاب کرتے دیکھا فرمایا اے عمر! کھڑے ہو کر پیشاب نہ کرو۔ اُس دن سے میں نے کبھی کھڑے ہو کر پیشاب نہ کیا۔

(۴) ابن ماجہ و بیہقی جابر رضی اللہ سے راوی

”سوی رسول الله (ﷺ) ان يبول الرجل قائما“

رسول اللہ (ﷺ) نے کھڑے ہو کر پیشاب کرنے سے منع فرمایا۔

(سوال)

حذیفہ رضی اللہ عنہ نے فرمایا کہ ”اسی النبی (ﷺ) سباطة قوم قبل قائما نبی (ﷺ) ایک

گھورے پر تشریف لے گئے اور وہاں کھڑے ہو کر پیشاب فرمایا رواہ الشیخان، جب حضور اکرم (ﷺ) سے کھڑے ہو کر پیشاب کرنا ثابت ہے تو جواز میں کون سا شک ہے؟

(جواب)

أم المؤمنین صدیقہ رضی اللہ عنہا ست منسوخ ہے۔ یہ امام ابو عوانہ نے اپنی صحیح اور ابن شاپین نے کتاب السنہ میں اختیار کیا۔

(فائدہ)

منسوخ آیات واحادیث پر عمل کرنا ممنوع ہے۔ اسی لئے کھڑے ہو کر پیشاب کرنا احکام منسوخہ پر عمل کرنے والوں میں شمار ہوگا۔

(سوال)

فتح الباری اور عینی میں ہے کہ حدیث حذیفہ منسوخ نہیں؟

(جواب نمبر 1)

ان دونوں روایتوں میں کے تقدم و تاخر میں تو کسی کو شک نہیں ہو سکتا بلکہ سیدہ عائشہ رضی اللہ عنہا کا مشاہدہ تا وصال دائمی مشاہدہ ہے اور حضرت حذیفہ رضی اللہ عنہ کا مشاہدہ صرف کسی ایک وقت کا ہے حضرت عائشہ رضی اللہ عنہا کا مشاہدہ دائمی ہے اور حضرت حذیفہ رضی اللہ عنہ کے مشاہدے سے مقدم بھی اور موخر بھی اور قاعدہ یہ ہے کہ شریعت میں حضور سرور عالم (ﷺ) کے وہ افعال مبارکہ قابل عمل ہیں جو آپ نے آخر میں کئے ہوں اور اسی کا نام نسخ ہے۔

(جواب نمبر 2)

اعلیٰ حضرت امام احمد رضا رحمۃ اللہ علیہ نے فرمایا کہ نسخ کے لئے وہ روایت زیادہ موزوں ہے جس میں حضور (ﷺ) نے کھڑے ہو کر پیشاب کرنے کو جفا فرمایا اور حضور (ﷺ) سے جفا کا تصور ظلم عظیم ہے اسی لئے آپ کا کھڑے ہو کر پیشاب تسلیم لیکن وہ حکم منسوخ ہو گیا۔

پیشاب کھٹے ہو کر کرنے کی وجوہ

(1) اس وقت زانوئے مبارک میں زخم تھا بیٹھ نہ سکتے تھے یہ ابو ہریرہ رضی اللہ عنہ سے مروی ہوا حاکم و دارقطنی ان سے راوی:

“ان النبی (ﷺ) بال قائما من جرح کان بما بضمہ“

